

அரசுப் பள்ளி மாணவர்கள் வெளிநாட்டிலுள்ள புகழ்பெற்ற பல்கலைக் கழகங்களில் பயின்றிட உதவித் தொகை - 10 கோடி ஒதுக்கீடு!

நிதிநிலை அறிக்கை... 10ஆம் பக்கத் தொடர்ச்சி

பால் வளம்

188. பால் மற்றும் பால் பொருட்களை உற்பத்தி செய்யும் உற்பத்தியாளர்களுக்கு பொருளாதார பாதுகாப்பையும், நுகர்வோர்க்கு ஊட்டச்சத்தத்தை உறுதி செய்திடும் வகையில் பால்பண்ணைகள் தொடர்ந்து நவீன மயமாக்கப்பட்டு வருகின்றன. இவ்வாண்டு, சுற்றுச்சூழலைப் பாதுகாக்கும் வண்ணம், சேலம் ஆவின் பால் பண்ணையில் நவீன கழிவுநீர் சுத்திகரிப்பு ஆலை 15 கோடி ரூபாய் மதிப்பீட்டிலும், ஈரோடு மாவட்டத்தில் பால்பண்ணை இயந்திரங்களை நவீன மயமாக்கலுக்கு 10 கோடி ரூபாய் மதிப்பீட்டிலும், சென்னை மற்றும் இதர மாவட்டங்களில் பால்பண்ணைகளில் நவீன பால் அளவிடும் கருவிகள், நவீன பால்தகவல் சேகரிப்பான் மற்றும் நிலைகாட்டி ஆகியவை 5 கோடி ரூபாய் மதிப்பீட்டிலும் நிறுவப்படும். மேலும், பால் பொருட்கள் சந்தைப்படுத்துதலை ஊக்குவிக்க 10 கோடி ரூபாய் செலவில், திருவண்ணாமலை மாவட்டத்தில் வெண்ணைய் மற்றும் பால் பவுடர் சிப்பமிடும் நவீன இயந்திரம் அமைக்கப்படும்.

கைத்தறி மற்றும் துணிநூல்

189. ஐந்து இலட்சம் விசைத் தறியாளர்களுக்கு வாழ்வளித்திடும் விசைத்தறித் துறையில் நான்கு நாள் மாநி வரும் தொழில்நுட்பத் தேவைகளை நிறைவு செய்திட, **விசைத்தறி நவீனப்படுத்தும் திட்டம் 50 கோடி** ரூபாய் மதிப்பீட்டில் செயல்படுத்தப்படும். இத்திட்டத்தின் கீழ் மூன்றாண்டு பழமையான சாதாரண விசைத்தறிகளை நவீன விசைத்தறிகளாக மேம்படுத்தி, உயர்மதிப்பு மிக்க துணிகளை உற்பத்தி செய்திட மூலதன மானியம் வழங்கப்படும். இத்திட்டத்தின் கீழ் ஆண்டுதோறும் 3,000 தறிகளை மேம்படுத்த 30 கோடி ரூபாயும், விசைத்தறிக்குழுமாங்களில் தறிக்கூடங்கள், பொது வசதி மையம் மற்றும் ஏற்றுமதிக்கான தர ஆய்வுக்கூடம் போன்ற வசதிகளை ஏற்படுத்திட 20 கோடி ரூபாயும் வழங்கப்படும்.

190. கைத்தறித் தொழிலில் சந்தைத் தேவையை நிறைவு செய்தல், நெசவாளர்களுக்கு நியாயமான ஊதியம் வழங்குதலை உறுதி செய்தல் ஆகியவற்றை முதன்மை நோக்கங்களாகக் கொண்டு, தமிழ்நாடு அரசு கைத்தறி ஆதரவுத் திட்டத்தைச் செயல்படுத்தி வருகிறது. இத்திட்டத்தின்கீழ், கைத்தறி நெசவாளர்கூட்டுறவுச் சங்கங்களின் நிதி ஆதாரத்தினை வலுப்படுத்தும் நடைமுறை மூலதனத் தேவைக்கு கடனுதவி வழங்கிட கூடுதலாக 10 கோடி ரூபாய் திரள் நிதியாக வழங்கப்படும். மேலும், விலையில்லா வேட்பு சேலை வழங்கும் திட்டத்திற்கு இந்த வரவு-செலவுத் திட்டத்தில் 673 கோடி ரூபாய் நிதி ஒதுக்கீடு செய்யப்பட்டுள்ளது.

தமிழ்நாடு தொழில்நுட்ப ஐவுளி இயக்கம்

191. ஆயத்த ஆலை மற்றும் வீட்டு உபயோக ஜவுளிகளை, ஏற்றுமதி தரத்திற்கேற்ப துல்லியமான முறையில் உற்பத்தி செய்திடவும், உற்பத்தித் திறனை மேம்படுத்தும் பொருட்டும், பொது வசதி மையங்களில், கணினிவழி வடிவமைப்பு மென்பொருளுடன் (CAD/CAM) கூடிய புதிய, முழுமையான கணினிமயமாக்கப்பட்ட துணி வெட்டும் இயந்திரங்கள் நிறுவிட, 50 சதவீதம் வரை மூலதன மானியம் வழங்கப்படும். இத்திட்டம், அடுத்த ஐந்தாண்டுகளில் 50 கோடி ரூபாய் மதிப்பீட்டில் செயல்படுத்தப்படும்.

192. தமிழ்நாட்டில் தொழில்நுட்ப ஜவுளிகளின் (Technical Textiles) உற்பத்தி மற்றும் அவற்றிற்கான முதலீடுகளை ஐவுளி நிறுவனங்கள் மேற்கொள்வதை ஊக்குவிக்கவும், தமிழ்நாடு தொழில்நுட்ப ஜவுளி இயக்கம் (Tamil Nadu Technical Textile Mission) செயல்படுத்தப்படும். இதற்கென 15 கோடி ரூபாய் நிதி வழங்கப்படும். இந்த வரவு-செலவுத் திட்ட மதிப்பீடுகளில் கைத்தறி, கைத்திறன், துணிநூல் மற்றும் கரத்த்துறைக்கு 1,980 கோடி ரூபாய் ஒதுக்கீடு செய்யப்பட்டுள்ளது.

வீட்டுவசதி கூடிய

193. தமிழ்நாட்டில் எழில்மிகு இயற்கைச் சூழலுடன் மலைப்பகுதிகளின் வளர்ச்சியை முறைப்படுத்திட வேண்டிய தேவை எழுந்துள்ளது. அந்நோக்கத்தை நிறைவேற்றும் வகையில், நீலகிரி மாவட்டத்தில் உதகமண்டலம், குன்னூர், கோத்தகிரி, கூடலூர், நெல்லியாளம் பகுதிகள், கோவை மாவட்டத்தில் வால்பாறை, திண்டிக்குல் மாவட்டத்தில் மாவட்டத்தில் கொடைக்கானல் மற்றும் சேலம் மாவட்டத்தில் ஏற்காடு ஆகிய பகுதிகளில் சுமார் 1,200 சதுர கிலோமீட்டர் பரப்பளவில் மலைப் பகுதிகளுக்கான முழுமையான வளர்ச்சித் திட்டங்கள் தயாரிக்கப்படும். சுற்றுலாத் தலங்களை அடையாளம் கண்டு, சுற்றுச்சூழல் பாதிப்பின்றி அவற்றை மேம்படுத்துதல், நிலச்சரிவு, வெள்ளம் மற்றும் இதர இயற்கைப் பேரிடர்களை திறமையாக எதிர்கொள்ளும் வகையிலான பேரிடர் மேலாண்மைத் திட்டம் ஆகியவற்றைக் கருத்தில்கொண்டு, இப்பகுதிகளுக்கு உரியவளர்ச்சித் திட்டங்கள் உருவாக்கப்படும்.

194. தமிழ்நாடு நகர்ப்புர வாழ்விட மேம்பாட்டு வாரியம் மூலமாக, பழமைபற்ற நிலையில் உள்ள 6,424 குடியிருப்புகள் 1,148 கோடி ரூபாய் மதிப்பீட்டில், இறு கட்டுமானம் செய்யப்பட்டு வருகின்றன. மறைத்தொடர்ந்து, அடுத்த இரு ஆண்டுகளில், 5,256 குடியிருப்புகள் 1,051 கோடி ரூபாய் மதிப்பீட்டில் மறு கட்டுமானம் செய்யப்படும். குறைந்த வசுமான் கொண்ட வகையினைக்கான வீட்டுவசதித் தேவையை நிறைவு செய்திடவும், தகுதி வாய்ந்த பயனாளிகளுக்கு புதிய குடியிருப்புகளை ஏற்படுத்திடவும் உதவிடும் வகையில் தொகுப்பு நிதியம் ஒன்று உருவாக்கப்படும். இந்த வரவு-செலவுத் திட்ட மதிப்பீடுகளில் வீட்டு வசதி மற்றும் நகர்ப்புற வளர்ச்சித் துறைக்கு 7,718 கோடி ரூபாய் ஒதுக்கீடு செய்யப்

பட்டுள்ளது.

வாதுப் பணி

195. மதுரை மாநகரில் கலைஞர் நூற்றாண்டு நூலகம், கிண்டியில் பன்னோக்கு உயர் சிறப்பு மருத்துவமனை ஆகியவற்றைத் தொடர்ந்து, சென்னையில் உலகத்தரம் வாய்ந்த கலைஞர் பன்னாட்டு அரங்கம், தலைநகர் புதுதில்லியில் வைகை-தமிழ்நாடு இல்லம், கோவை மற்றும் திருச்சியில் நவீன வசதிகளுடன் கூடிய மாபெரும் நூலகங்கள் என தமிழ்நாட்டின் நவீன அடையாளங்கள் பலவற்றை அழகுற வடிவமைத்துக் கட்டமைக்கும் பணிகளை பொதுப்பணித் துறை மேற்கொண்டு வருகிறது.

196. புராதனக் கட்டடங்களை பழமை மாறாமல் புதுப்பிக்கும் நோக்கோடு, சென்னைப் பல்கலைக்கழக மொரினா வளாகத்தில் உள்ள கீழைக்



கலையியல் ஆய்வு நிறுவன புராதனக் கட்டடம், இராணிப்பேட்டையில் உள்ள தேசிங்கு ராஜா ராணி நிலைவகம், கோவையில் தமிழ்நாடு வேளாண்மைப் பல்கலைக்கழக ஆராய்ச்சி நிலையம், திருச்சியில் இராணி மாங்கம்மாள் கோட்டை வளாக அலுவலகங்கள், தூத்துக்குடி மாவட்டம், எட்டையபுரம் நகரில் உள்ள மகாவிபாரதியார் இல்லம் உள்ளிட்ட 17 புராதனக் கட்டடங்கள் 150 கோடி ரூபாய் மதிப்பீட்டில் பழமை மாறாமல் புதுப்பிக்கப்படும்.

197. இந்த வரவு-செலவுத் திட்ட மதிப்பீடுகளில் பொதுப் பணித் துறைக்கு 2,457 கோடி ரூபாய் ஒதுக்கீடு செய்யப்பட்டுள்ளது.

நெடுஞ்சாலைகள்

198. நாட்டிலேயே பரவலான சாலை வசதிகளைக் கொண்ட மாநிலங்களுள் ஒன்றாகத் தமிழ்நாடு தொடர்ந்து திகழ்ந்து வருகிறது. இவ்வகை சாலை வசதிகளை மேலும் செய்மைப்ப

தமிழ்நாடு மாணவர்களின் உயர் கல்விக் கனவை நனவாக்கிட - 1 லட்சம் கல்லூரி மாணவர்களுக்கு 2500 கோடி ரூபாய் வங்கிகளில் கல்விக் கடன்!

டுத்திும் நோக்கத்தில் முதலமைச்சரின் சாலை மேம்பாட்டுத் திட்டத்தின் கீழ், கடந்த நான்கு ஆண்டுகளில் 16,500 கிலோமீட்டர் நீளமுள்ள சாலைகள் மேம்படுத்தப்பட்டுள்ளன. 2,130 கி.மீ. முக்கியச் சாலைகள் நான்குவழி மற்றும் இருவழிச் சாலைகளாக அகலப்படுத்தப்பட்டுள்ளன. 5,000 கி.மீ.க்கும் அதிகமான ஊராட்சி ஒன்றியச் சாலைகள் பிற மாவட்ட சாலைகளாக மேம்படுத்தப்பட்டுள்ளன.

199. அதன் தொடர்ச்சியாக, இவ்வாண்டு சென்னையில் பெருகிவரும் போக்குவரத்து நெரிசலைக் கையாளும் விதமாக, சென்னை நகரின் கிழக்குக் கடற்கரைச் சாலையில் திருவானியியூரிலிருந்து உத்தண்டி பகுதி வரை 14.2 கி.மீ. நீளத்திற்கு நான்கு வழித்தட உயர்மட்டச் சாலை 2,100 கோடி ரூபாய் மதிப்பில் தமிழ்நாடு மாநில நெடுஞ்சாலைகள் ஆணையத்தின் (TANSHA) மூலம் அமைக்கப்படும்.

200. தொழில் வளர்ச்சியை மேம்படுத்தவும், அதிக வேலைவாய்ப்பை உருவாக்கவும், பல தொழில் வழித்தடங்களை உருவாக்கிட அரசு முனைந்துள்ளது. இந்த முன்னெடுப்பின் முதற்கட்டமாக, ஓரகட்டம்-செய்யார் தொழில் வழித்தடம் உருவாக்கப்படும். இதனால், செய்யார் தொழிற்புங்காவிலிருந்து உற்பத்தி செய்யப்படும் பொருட்களை வெளிநாடுகளில் சந்தைப்படுத்த வழிவகை ஏற்படும். இதற்காக, 250 கோடி ரூபாய் மதிப்பில் முதற்கட்டப் பணிகள் நடப்பாண்டில் மேற்கொள்ளப்படும்.

201. சென்னை, திருச்சி தேசிய நெடுஞ்சாலைகளில் ஏற்படும் போக்குவரத்து நெரிசலைக் குறைக்கும் விதமாக புதிதாக செங்கல்பட்டு மாவட்டம் கருங்குழியில் இருந்து திருக்கழக்குன்றம் வழியாக கிழக்குக் கடற்கரைச் சாலையில் உள்ள மாமல்லபுரம் வரை புதிய நான்குவழிச் சாலை சுமார் 23 கி.மீ. நீளத்திற்கு அமைத்திட சாத்தியக் கூறுகள் ஆராயப்படும்.

202. நகராட்சிகள், நகரங்கள் மற்றும் மாநகரங்களில் போக்குவரத்து நெரிசலைக் குறைக்கும் விதமாக, முக்கிய நகரங்களுக்கு புறவழிச்சாலைகள் அமைக்கப்பட்டு வருகின்றன. அதன் தொடர்ச்சியாக, 348 கோடி ரூபாய் மதிப்பீட்டில் 12.5 கி.மீ. நீளம் கொண்ட கோயம்புத்தூர் மேற்கு புறவழிச்சாலை, மற்றும் 225 கோடி ரூபாய் மதிப்பீட்டில் 12.4 கி.மீ நீளம் கொண்ட திருநெல்வேலி மேற்கு புறவழிச்சாலை உள்ளிட்ட 14 புறவழிச்சாலைகள் அமைக்கும் பணிகள் மொத்தம் 1,713 கோடி ரூபாய் மதிப்பீட்டில் இந்த ஆண்டு தொடங்கும். மேலும், 48 கி.மீ. நீள மதுரை வெளிவட்டச் சாலை அமைத்திட விரிவான திட்ட அறிக்கை தயாரிக்கப்படும்.

பசுமையான தமிழ்நாடு

203. பசுமையான தமிழ்நாடு என்ற இலக்கினை அடைந்திட நெடுஞ்சாலைகளைப் பசுமையாக்கும் ஒரு பகுதியாக, தமிழ் நிலப்பரப்பைச் சார்ந்த வேம்பு, புங்கை, "நாவல்", புளியமரம்



போன்ற இனவகைகளில் 10 இலட்சம் மரங்கள் நடப்பட்டு, புவிசார் குறியிடப்பட்டு முறையாகப் பராமரிக்கப்படும்.

204. அதிக உயிரிழப்புகளை ஏற்படுத்தக்கூடிய விபத்துகளைக் குறைப்பதன் மூலம், விபத்துகள் இல்லாத மாநிலம் என்ற அழைப்புக்குப் பார்வையை செயல்படுத்தும் விதமாக, 200 கோடி ரூபாய் மதிப்பில் அதிக விபத்து நடக்கும் பகுதிகளான, குறுகிய வளைவுகள் மற்றும் சாலைச் சந்திப்புகள் மேம்படுத்தப்படும்.

205. பயணிகள் மற்றும் ஓட்டுநர்களின் வசதிக்காக, மாநில நெடுஞ்சாலைகளில் தெரிவு செய்யப்பட்ட 10 இடங்களில் சிறுநண்டிச் சாலைகள், தங்கும் விடுதிகள், ஓய்வறை, மின் வாகனங்களுக்கான மின்சக்தி வழங்கிடும் வசதிகள், முதல்தவணி வளைங்கள் ஆகியவற்றை உள்ளடக்கிய சாலையோர வசதி மையங்கள் அமைப்ப

தமிழ்நாடு மாணவர்களின் உயர் கல்விக் கனவை நனவாக்கிட - 1 லட்சம் கல்லூரி மாணவர்களுக்கு 2500 கோடி ரூபாய் வங்கிகளில் கல்விக் கடன்!

தற்கு உரிய நடவடிக்கைகள் மேற்கொள்ளப்படும்.

206. கன்னியாகுமரியில் நிறுவப்பட்டுள்ள அய்யன் திருவள்ளுவர் சிலை வெள்ளிவிழா நிகழ்ச்சியின் போது, மாண்புமிகு தமிழ்நாடு முதலமைச்சர் அவர்களால் திறந்து வைக்கப்பட்ட கண்ணாடிஇழைப் பாலத்தினைப் பார்வையிட, நாடெங்கிலும் இருந்து சுற்றுலாப் பயணிகள் குவிந்த வண்ணம் உளளதால், கூடுதலாக சின்ன குட்டம் துறைமுகத்தினை இரண்டாவது முனையமாகக் கொண்டு திருவள்ளுவர் சிலை வரை பயணியர் படகுகள் இயக்க நடவடிக்கை மேற்கொள்ளப்படும்.

207. இந்த வரவு-செலவுத் திட்ட மதிப்பீடுகளில் நெடுஞ்சாலைகள் மற்றும் சிறுதுறை முகங்கள் துறைக்கு 20,722 கோடி ரூபாய் ஒதுக்கீடு செய்யப்பட்டுள்ளது.

முன்னாள் படைவீரர்கள்

208. முன்னாள் படைவீரர், அவர் தம் கைப் பணிகள் மற்றும் அவரைச் சார்ந்தோர்களின் தொழில் முயற்சிகளை ஊக்குவிக்கும், அவர்களின் பொருளாதார முன்னேற்றத்திற்கு உதவுவதை நோக்கமாகக் கொண்டு முதல்வரின் காக்கும் கரங்கள் திட்டம் அறிமுகப்படுத்தப்பட்டது. இத்திட்டத்தின் கீழ், புதிய

தொழில் முயற்சிகளுக்காக ஒரு கோடி ரூபாய் வரையிலான கடன்களுக்கு 30 சதவீதம் மூலதன மானியமும், 3 சதவீதம் வட்டி மானியமும் வழங்கப்படுகிறது. 2025-26 ஆம் நிதியாண்டில், 400 முன்னாள் படைவீரர்கள் மற்றும் அவரைச் சார்ந்தோர் இத்திட்டத்தினால் பயனடைவார்கள்.

அரசு அலுவலர்கள் நலன்

209. மாநிலத்தில் உள்ள தெரிவு முகமைகளான தமிழ்நாடு அரசுப் பணியாளர் தேர்வாணையம், ஆசிரியர் தேர்வு வாரியம், மருத்துவப் பணியாளர் தேர்வு வாரியம் மற்றும் தமிழ்நாடு சீருடைப் பணியாளர் தேர்வு வாரியம்

ஆகியவற்றின் மூலம் கடந்த நான்கு ஆண்டுகளில் வெவ்வேறு அரசுத் துறைகளிலுள்ள காலிப் பணியிடங்களுக்காக இதுவரை 57,016 அரசுப் பணியாளர்கள் தேர்வு செய்யப்பட்டுள்ளனர். இது தவிர, பல்வேறு அரசுத் துறைகள் மற்றும் உள்ளாட்சி அமைப்புகள் மூலமாக 21,866 பேர் பணி நியமனம் செய்யப்பட்டுள்ளார்கள். ஆக மொத்தம் இந்த அரசு பொறுப்பேற்ற 4 ஆண்டுகளில் 78,882 நபர்களுக்கு பணி நியமனம் வழங்கப்பட்டுள்ளது. மேலும், 40,000 பணியிடங்களை நடப்பு நிதி ஆண்டிலேயே நிரப்பும் பொருட்டு உரிய நடவடிக்கைகளை அரசு துரிதமாக மேற்கொண்டு வருகிறது.

210. அரசு அலுவலர்களுக்கு குறைந்த வாடகையிலான குடியிருப்புகளின் தேவை அதிகரித்து வருவதை நிறைவு செய்யும் வகையில், சென்னை சைதாப்பேட்டை தாண்டி நகரில் 110 கோடி ரூபாய் செலவில், இரண்டு இலட்சம் சதுர அடிபரப்பளவில் 190 C வகைகுடியிருப்புகள் கட்டுவதற்குத் திட்டமிடப்பட்டுள்ளது.

211. மக்கள் நலத்திட்டங்களை நாட்டிலேயே மிகச் சிறப்பாக நிறைவேற்றிட அயராது உழைத்து வரும் அரசு அலுவலர்கள் நலனைக் காப்பதில் நமது அரசு உறுதியாக உள்ளது. அதன் ஒரு பகுதியாக, அரசு மேற்கொண்ட முயற்சிகளின் பலனாக அரசு அலுவலர்கள் தங்களது ஊதியக்கணக்கைப் பராமரித்து வரும் தமிழ்நாட்டின் முக்கிய வங்கிகள், அரசு அலுவலர்கள் மற்றும் அவரது குடும்பத்தினருக்கு கட்டணமின்றிப் பல சலுகைகளை அளித்திட முன்வந்துள்ளன.

அரசு அலுவலர்கள் எதிர்பாராதவிதமாக விபத்தில் இறந்து போனாலோ அல்லது விபத்தின் காரணமாக நிரந்தர ஊனம் அடைந்தாலோ தனி நபர் விபத்து காப்பீட்டுத் தொகையாக 1 கோடி ரூபாய் நிதியினை வழங்கிட வங்கிகள் முன்வந்துள்ளன.

விபத்தில் இறந்த அரசு அலுவலரின் குடும்பத்தில் உள்ள திருமண வயதை எட்டியுள்ள மகள்களின் திருமணச் செலவுகளுக்காக தலா 5 இலட்சம் ரூபாய் வீதம் 10 இலட்சம் ரூபாய் வரை நிதியுதவி வங்கிகள் வழங்கிடும்.

விபத்து காரணமாக இறந்த அரசு அலுவலரின் குடும்பத்தில் பள்ளிக் கல்வியை நிறைவு செய்து கல்லூரியில் உயர்கல்வி பயின்றும் மகளின் உயர் கல்விக்கான உதவித்தொகையாக 10 இலட்சம் ரூபாய் வரை வங்கிகள் வழங்கிடும்.

அரசு அலுவலர்கள் தங்களது எதிர்பாராமல் பணிக்காலத்தில் இயற்கை மரணம் அடைந்தால் ஆயுள் காப்பீட்டுத் தொகையாக 10 இலட்சம் ரூபாய் வங்கிகள் வழங்கிடும்.

மேலும், தனிநபர் வங்கிக் கடன், வீட்டுக் கடன், கல்விக் கடன் ஆகியவற்றை அரசு அலுவலர்கள் பெற்றுப் போது உரிய வட்டிச் சலுகைகள் வழங்கி டிவம் முக்கிய வங்கிகள் முன்வந்துள்ளன.

212. அரசு அலுவலர்களுக்கு இந்தக் காப்பீடு உள்ளிட்ட சேவைகளை எதிர்பாரும் 2025-26 ஆம் நிதியாண்டு முதல் வழங்கிட முன்வரும் வங்கிகளுடன் அரசு புரிந்துணர்வு ஒப்பந்தங்களை மேற்கொள்வதுடன், குறித்த காலத்திற்குள் இப்பயன்கள் அரசு அலுவலரின் குடும்பங்களுக்குக் கிடைத்திடுவதை தமிழ்நாடு அரசின் கருவிலுத் துறை ஒருங்கிணைக்கும்.

மனிதவள மேலாண்மை

213. அரசு நிர்வாக நடைமுறைகளை எளிமையாக்குவதன் மூலம், பொதுமக்கள் இணையவழியிலேயே அரசு சேவைகளை விரைவாகவும் எளிமையாட்டினும் பெற்றிடுவதற்காகத் தொடங்கப்பட்ட எளிமையான நிர்வாகம் (Simple Gov) எனும் திட்டத்தின் கீழ், எட்டு அரசுத் துறையின் சான்றிதழ்கள் மற்றும் ஆவணங்கள் பெறுவதற்கான வழிமுறைகள் மிகவும் எளிமையாக்கப்பட்ட நடவடிக்கை எடுக்கப்பட்டு வருகிறது. வரும் ஆண்டில்,

பல்வேறு துறைகளில், 150 சேவைகளை இணையவழியில் இம்முயற்சியின் கீழ் வழங்க நடவடிக்கைகள் மேற்கொள்ளப்படும். மேலும், வணிக நடைமுறைகளான எளிமையாக்குவதன் மூலம் தொழிற்சாலை வளர்ச்சிக்கு உதவிட தமிழ்நாடு மாசுக் கட்டுப்பாடு வாரியம் வெள்ளை வகை தொழிற்சாலைகளின் பட்டியலை விரிவுபடுத்த திட்டமிட்டுள்ளது.

214. அரசு அலுவலர்கள் இணையவழியில் தங்களுடைய திறன்களை வளர்த்துக்கொள்ளும் வகையில், முன்னணி கல்வி நிறுவனங்கள் வாயிலாக அவர்களுடைய விருப்பத்தின் பெயரில் கட்டணமின்றிப் பயின்றிட, தமிழ்நாடு திறன் மேம்பாட்டுக் கழகம் மூலமாக சான்றிதழ் பெறக்கூடிய திறன் மேம்பாட்டுப் பயிற்சிகள் வழங்கப்படும். செயற்கை நுண்ணறிவு (Artificial Intelligence), பெருந்தரவுப் பகுப்பாய்வு (Data Analysis), திட்ட மேலாண்மை (Project Management), தகவல் தொடர்புத் திறன் (Communication Skill) உள்ளிட்ட பல்வேறு பயிற்சிகள் வழங்கப்படும்.

இலங்கைத் தமிழர் நலன்

215. தமிழ்நாடு அரசு இலங்கைத் தமிழர்கள் நலன் மற்றும் மறுவாழ்வுவை உறுதிசெய்திடத் தேவையான அனைத்தும் நடவடிக்கைகளையும் முன்னெடுத்து வருகிறது. அவர்தம் கண்ணியமான வாழ்வினை உறுதி செய்திடும் நோக்கம், 7,469 புதிய வீடுகளுக்கான கட்டுமானப் பணிகள் தற்போது நடைபெற்று வருகின்றன. இதன் அடுத்தகட்டமாக முகாம்வாழ் தமிழர்களுக்கு கூடுதலாக 3,000 வீடுகள் இலங்கைத் 206 கோடி ரூபாய் மதிப்பீட்டில் கட்டித் தரப்படும்.

மக்கள் குறைதீர்ப்பு

216. பொதுமக்களின் கோரிக்கைகளுக்கு உடனுக்குடன் தீர்வு காண்பதற்கு இந்த அரசு அதிக முன்னுரிமை வழங்கி வருகிறது. முதல்வரின் முகவரி துறையின் மூலம் இதுவரை பெறப்

பட்ட 93.86 இலட்சம் மனுக்களில், 89.58 இலட்சம் மனுக்களுக்கு உரிய தீர்வுகள் காணப்பட்டுள்ளன. மனுக்களுக்குக் காணப்பட்ட தீர்வுகளின் மீது, மனுதாரர்களிடமிருந்து பின்னூட்டங்கள் பெறப்பட்டு உரிய மேல்நடவடிக்கைகளுள் எடுக்கப்பட்டு வருகின்றன.

217. பொதுமக்கள் அரசு அலுவலகங்களுக்குச் செல்வவேண்டிய அவசியமின்றி, அவர்களின் இருப்பிடத்திற்கு அருகிலேயே, அவர்கள் அதிகமாக அணுகும் பதினைந்து அரசுத் துறைகள் சார்ந்த கோரிக்கைகளைப் பெற்று, 30 நாட்களுக்குள் தீர்வு காணும் வகையில் **மக்களுடன் முதல்வர்** என்ற புதிய திட்டம் தொடங்கப்பட்டது. இதுவரை, **இத்திட்டத்தின்கீழ், 2186 இலட்சம் மனுக்களுக்குத் தீர்வு காணப்பட்டுள்ளது.**

உள் துறை

218. பெண்கள் மற்றும் குழந்தைகளின் பாதுகாப்பிற்கு அளித்து வருகிறது. இந்த அரசு அதிக முக்கியத்துவம் பெண்களுக்கு எதிரான குற்றங்களைத் தடுக்கும் வகையிலும், பிற குற்றங்களை உடனுக்குடன் கண்டுபிடித்து ஆராய்வதற்கான அமைப்பை மேலும் வலுப்படுத்தும் நோக்கோடு, சென்னை மட்டுமன்றி தமிழ்நாட்டின் இதர முக்கிய நகரங்களான கோவை, திருச்சி, மதுரை, தாம்பரம் மற்றும் ஆவடி ஆகிய பகுதிகளிலும் பெண்களுக்கான பாதுகாப்பை உறுதி செய்யும் வகையில் ஒரு புதிய திட்டம் செயல்படுத்தப்படும். குற்றங்களைத் தடுத்திடும் வகையில் நகரெங்கும் கண்காணிப்புக் கேமராக்கள், முக அடையாளம் காணும் மென்பொருள் அமைப்பு (Face Recognition System), தானியங்கி வாகன எண் கண்டுபிடிக்கும் GILD GOT ALIT (6T (Automatic Number Plate Recognition), ஆளில்லா வான்கலம் (Drones) அடிப்படையிலான கண்காணிப்பு மற்றும் நுண்ணறிவு அடிப்படையிலான காணொலி பகுப்பாய்வு (Video Analysis) அம்சங்களை உள்ளடக்கிய இத்திட்டம் 75 கோடி ரூபாய் மதிப்பீட்டில் செயல்படுத்தப்படும்.

பதிவுத் துறை

219. தமிழ்நாட்டில் ஆண்டுதோறும் 30 இலட்சத்திற்கும் மேற்பட்ட ஆவணங்களின் பதிவைக் கையாண்டு வரும் சார்ப்திவாளர் அலுவலகங்களை புதிய தொழில்நுட்ப வசதியுடன் நவீனமயமாக்கிட வேண்டிய தேவை எழுந்துள்ளது. அதன்படி, பொதுமக்களுக்கு வசதியான குளிர்சட்டப்பட்ட காத்திருப்போர் கூடம், இணைய வசதி, படிப்பகம், பாதுகாக்கப்பட்ட குடிநீர், தூய்மையான ஓய்வறைகள், மின்னணு நுழைவு அட்டை மற்றும் பரந்த வாகன நிறுத்துமிடம் ஆகிய அனைத்து வசதிகளையும் கொண்டு, சென்னை, கோவை, மதுரை உள்ளிட்ட மாநகராட்சிப் பகுதிகளில் 50 சார்ப்திவாளர் அலுவலகங்கள் 30 கோடி ரூபாய் செலவில் நவீனப்படுத்தப்படும்.

பேரிடர் மேலாண்மை

220. வெப்ப அலையினை மாநிலம் சார்ந்த பேரிடராக தமிழ்நாடு அரசு அண்மையில் அறிவித்துள்ளது. தமிழ்நாட்டில் வெப்ப அலையால் ஏற்படும் சுகாதார பாதிப்பு மற்றும் உற்பத்தித் திறன் இழப்பினைக் குறைப்பதற்கான தண்ப்பு மற்றும் மீட்டி நடவடிக்கைகளை மேற்கொள்ள, மாநில அளவிலான வெப்ப அலை செயல்திட்டம் மட்டுமன்றி, பெருநகர சென்னை மாநகராட்சி, மதுரை, தூத்துக்குடி, திருச்சிராப்பள்ளி, கோயம்புத்தூர், ஈரோடு, திருப்பூர், வேலூர், சேலம், தாம்பரம் மற்றும் ஆவடி மாநகராட்சிகள் ஆகிய 11 நகரங்களுக்கெனத் தனியே வெப்ப அலை செயல்திட்டங்கள் தயாரிக்கப்படும்.

221. பேரிடர் அபாயத்தை திறம்பட மேலாண்மை செய்து, அதன் தாக்கத்தைக் குறைத்திட, முதல் நிலை மீட்பாளர்கள், களப்பணியாளர்கள், தேர்ந்தெடுக்கப்பட்ட மக்கள் பிரதிநிதிகள், அரசு சாரா நிறுவனங்கள் ஆகியோரின் திறன்களை மேம்படுத்திட, மாநிலப் பேரிடர் நிவாரண நிதியின் கீழ் அதிநவீன வசதிகளுடன் கூடிய **தமிழ்நாடு மாநிலப் பேரிடர் மேலாண்மை நிறுவனம்** ஒன்று 50 கோடி ரூபாய் மதிப்பீட்டில் சென்னையில் அமைக்கப்படும்.

வருவாய் துறை

222. ஏற்றுத்தாழ்வற்ற, சமத்துவ சமுதாயத்தை உருவாக்கும் உயரிய நோக்குடன், சொந்த வீடற்று நிறைற்ற ஏழைக் குடும்பங்களுக்கு விலையின்றி வீட்டு மனைப் பட்டா வழங்குவதை அரசு தன் முன்னுரிமைக் கொள்கையாகக் கொண்டுள்ளது. இதுவரை 10 இலட்சம் பிற்துக் மேற்பட்ட வீட்டுமனைப் பட்டாக்கள் மாநிலம் முழுவதும் பல்வேறு பிரிவினருக்கு வழங்கப்பட்டுள்ள நிலையில், மேலும் 5 இலட்சம் பிற்துக்கள் இந்த ஆண்டு வழங்கப்படும்.

223. சென்னை மாநகர் மற்றும் அதன் சூழ் பகுதிகளில், சேபணையற்ற புறம்போக்கு நிலங்களில் 10 ஆண்டுகளுக்கு மேல் வசிக்கும் தகுதியுடைய குடும்பங்களுக்கும், அத்தேபோன்ற மாவட்டத் தலைநகரின் 16 கி.மீ. சுற்றளவிற்குள் உள்ள பகுதிகள் மற்றும் நகராட்சி மற்றும் பேருராட்சியின் 8 கி.மீ. சுற்றளவிற்குள் உள்ள பகுதிகளில் வீட்டுமனை ஒப்படை வழங்க விதிக்கப்பட்ட தடையானனை ஒருமுறை தளரவு செய்யப்பட்டுள்ளது. மேலும், ஆட்சேபணையற்ற புறம்போக்கு நிலங்களில் 5 ஆண்டுகளுக்கு மேல் வசிக்கும் மக்களுக்கும் வீட்டுமனைப் பட்டாக்கள் வழங்கப்படும்.

224. உயர் தெளிவுத்திறன் செயற்கைக் கோள் ஒளிப்படங்கள் உதவியுடன், உள்முகத் தொழில்நுட்பங்களின் வாயிலாக உயர் தெளிவுத்திறன் பெருவிதத் அளவிலான (High-Resolution Large-Scale Map) வரைபடம் ஒன்று நமது மாநிலத்திற்காக உருவாக்கப்படும். இதன் மூலம், நில அளவை, பேரிடர் மேலாண்மை, திட்டமிடல் மற்றும் இதர உட்கட்டமைப்புத் திட்டங்களுக்கு இவ்வரைபடங்கள் மிகவும் பயனுள்ளதாக இருக்கும்.

தொடர்ச்சி 12 ஆம் பக்கம்